



फक्ताडलुड गाउँपालिका
गाउँ कार्यपालिकाको कार्यालय
तापेथोक, ताप्लेजुड
१ नं. प्रदेश, नेपाल



स्थानीय राजपत्र

खण्ड: ३


संख्या: १

मिति: २०८१/०३/१०

भाग-१

गाउँ सभाको अधिवेशनबाट जारी नियमावली निर्देशिका र कार्यविधिहरू नेपालको सविधानको धारा २२६ बमोजिम फक्ताडलुड गाउँपालिकाले बनाएको तले लेखिए बमोजिमको नियम सर्वसाधारणको जानकारीका लागि प्रकाशन गरिएको छ ।

आर्थिक वर्ष २०८१।८२ को वार्षिक नीति तथा कार्यक्रम
गाउँ सभाबाट स्वीकृत मिति: २०८१।०३।०८



फक्ताडलुड गाउँपालिका
गाउँ कार्यपालिकाको कार्यालय
तापेथोक, ताप्लेजुड

श्री उपाध्यक्ष ज्यू, गाउँ सभा सदस्य ज्यूहरु, प्रमुख प्रशासकीय अधिकृत ज्यू
फक्ताडलुङ गाउँपालिकाको गाउँ सभाको सोहीँ अधिबेशनमा हार्दिक स्वागत गर्दछु ।

यस फक्ताडलुङ गाउँपालिकाको ऐतिहासिक गाउँ सभामा अध्यक्षको हैसियतले आगामी आर्थिक वर्ष २०८१/०८२ को नीति कार्यक्रम तथा बजेट नेपालको संविधान २०७२ को धारा २३० र स्थानीय सरकार संचालन ऐन २०७४ को दफा ७१ बमोजिम प्रस्तुत गरिरहँदा गौरवान्वित महसुस गरेको छु । यस अवसरमा गाउँपालिकाबासीहरु प्रति हार्दिक कृतज्ञता व्यक्त गर्दै संघीय लोकतान्त्रिक गणतन्त्र नेपालको स्थापना तथा निर्माणका खातिर आफ्नो जीवन उत्सर्ग गर्नु हुने ज्ञात अज्ञात सहिदहरु प्रति हार्दिक श्रद्धाशुमन व्यक्त गर्दछु । स्थानीय तहको दोस्रो निर्वाचन पश्चात हामी निर्वाचित प्रतिनिधीहरुले दुई आर्थिक वर्षको बजेट तथा कार्यक्रम संचालन गरि सकेका छौ सोही सन्दर्भमा चालु आर्थिक वर्षको समिक्षा गर्दै यस गाउँ सभाले आगामी लक्ष्य, योजना, कार्यक्रम तथा नीतिगत विषयहरुलाई उठान गरी समृद्ध फक्ताडलुङ गाउँपालिकाको यात्रा तय गर्ने छ । यसका लागि गाउँ सभा सदस्य ज्यूहरु, राजनैतिक दल, विभिन्न सरकारी तथा गैर सरकारी संस्थाहरु, पत्रकार तथा आम संचार जगत, सुरक्षा निकाय, कर्मचारी, शिक्षक बुद्धिजीवी, नागरिक समाज तथा आम फक्ताडलुङबासीको सकरात्मक र रचनात्मक भूमिका तथा सहयोगको अपेक्षा गरेको छु । संघ, प्रदेश र जिल्ला समन्वय समिति एवं विभिन्न स्थानीय तह र तप्काका नेतृत्व वर्ग सँगको सहकार्य समन्वय र सहयोग लिई आगामी वर्षहरुमा गाउँपालिकालाई निर्दिष्ट लक्ष्यमा पुर्याउने अठोटका साथ यहाँहरु सबैलाई गाउँपालिकाको तर्फबाट यस यात्रामा सरिक भई दिनु हुन हार्दिक आवाहन गर्दछु ।

आगामी आर्थिक वर्षको बजेट तर्जुमा गर्दा मूलतः नेपालको संविधान र स्थानीय सरकार संचालन ऐन २०७४ को परिधी भित्र रहि, बजेट तर्जुमा दिग्दर्शन, पेश भएको नीति, कार्यक्रमलाई मुख्य आधार बनाईएको छ । बजेट तर्जुमाको क्रममा स्थानीय राजस्व परामर्श समिति तथा स्रोत अनुमान तथा बजेट सीमा निर्धारण समिति लगायतका विभिन्न विषयगत समिति र संघसंस्था एवम् विद्वत वर्गबाट प्राप्त रचनात्मक सुझावहरुलाई ध्यान दिने प्रयास गरेको छु ।

उपाध्यक्ष ज्यू

गाउँ सभा सदस्य ज्यूहरु

- संविधानले निर्दिष्ट गरे अनुसार तीनै तहका सरकार बीच समन्वय, सहकार्य र सहअस्तित्वको सिद्धान्तलाई आत्मासाथ गर्दै फक्ताडलुङ गाउँपालिका भौगोलिक हिसाबले देशकै तेस्रो ठुलो र ताप्लेजुङ जिल्लाको सबैभन्दा ठुलो, विकट भौगोलिक संरचना, छरिएर रहेका बस्तिहरु, कन्चन्जंगा तथा कुम्भकरण हिमालको काखमा अबस्थित, प्रचुर पर्यटन क्षेत्रको सम्भावना एवम् प्राकृतिक स्रोत साधनले सम्पन्न भए पनि आर्थिक रुपमा गरिवी बेरोजगारी स्रोत साधनको समानूपातिक वितरण नभएको अत्यन्तै दुर्गम गाउँपालिकाको रुपमा रहेको हुनाले सिमीत स्रोत साधनको बावजुत सबै मानवबस्तिहरुमा आधारभूत आवश्यकताहरु (स्वास्थ्य, शिक्षा, संचार, कृषि, पर्यटन, पूर्वाधार निर्माण) लगायतका क्षेत्रमा आशातीत उपलब्धि हासिल गर्दै “फक्ताडलुङको पहिचान: अलैची,

जडीबुटी, जलविद्युत र पर्यटन” भन्ने मुल नाराका साथ समृद्ध फक्ताडलुड निर्माण अभियानलाई द्रुतगतिमा अधि बढाइनेछ ।

उपाध्यक्ष ज्यू

गाउँ सभा सदस्यज्यूहरु

फक्ताडलुड गाउँपालिकाले आफ्नो चौतर्फी विकासमा धेरै चुनौती एवं समस्याहरु पार गर्दै गाउँपालिकाको सर्वपक्षीय विकासमा यथासक्य रुपमा अगाडी बढिरहेको छ । तथापि भौगोलिक रुपमा अत्यन्तै ठुलो र दुर्गम भुगोल, भौगोलिक विविधता, हावापानी संस्कृती एवं सामाजिक विविधताका दृष्टिले यस गाउँपालिकाको विकास निर्माण कार्य सबै बस्ति र समाजमा सहज छैनन् । यिनै विषम परिस्थितिका माझमा यस गाउँपालिकाले निम्न चुनौतीहरुक सामना गर्दै विकास निर्माणमा अगाडी बढ्नु परेकोछ ।

क. जल, जंगल जमित आदि प्राकृतिक सम्पदा एवं मानव संशाधनको उपयोग र परिचालन गरी समाजको चौतर्फी विकास गर्न सक्ने सम्भावना रहेर पनि लगानीका लागि साधनको सीमितताको कारणले गर्दा प्रतिक सम्पदा एवम मानव संशाधनको उचित व्यवस्थापन र संरक्षण गर्न गराउन चुनौतीपूर्ण रहेकोछ ।

विविध चुनौती र समस्या हुँदाहुदै पनि समयानुकुल सामाजिक चेतनाको परिवर्तनसँगै सबै चुनौतीहरुलाई क्रमश सामना गर्दै अगाडि बढ्न सक्ने क्षमता समाजमा रहेको हुदाँ फक्ताडलुड गाउँपालिकाको सर्वपक्षीय सहकार्यका साथ फक्ताडलुड गाउँपालिकाको सर्वतोमुखी विकासका लागि गाउँपालिकाबासीहरुको उक्त क्षमताको उपयोग गर्दै अधि बढ्न दृढ संड्कल्पित छ ।

उपाध्यक्ष ज्यू

गाउँ सभा सदस्यज्यूहरु

आगामी आर्थिक बर्षका लागि नीति तथा कार्यक्रम तर्जुमा गर्दा देहाय बमोजिमका आधारहरु लिइएकोछ ।

- नेपालको संविधानले परिलक्षित गरेका राज्यका निर्देशक सिद्धान्त तथा नीतिहरु,
- नेपाल सरकारको चालु पञ्चवर्षीय योजनाले निर्धारण गरेका लक्ष्य रणनीति तथा प्राथमिताहरु
- नेपाल सरकार र प्रदेश सरकारको आगामी आर्थिक बर्षको नीति तथा कार्यक्रम
- दिगो विकासका लक्ष्यहरु(Sustainable Development Goals) ले निर्धारण गरेका प्रमुख क्षेत्रहरु
- स्थानीय सरकार संचालन ऐन, २०७४ ले गरेका व्यवस्थाहरु
- फक्ताडलुड गाउँपालिकाको प्रथम आवधिक विकास योजनाले तय गरेका आधारहरु
- स्थानीय तहको वार्षिक बजेट तथा कार्यक्रम तर्जुमा दिग्दर्शन, २०७८ ले गरेका व्यवस्थाहरु

- नेपाल सरकारका क्षेत्रगत नीतिहरु,
- नेपाल सरकार तथा संघीय मामिला तथा सामान्य प्रशासन मन्त्रालयबाट समय समयमा प्राप्त मार्गदर्शन तथा निर्देशनहरु,
- प्रदेश सरकारका विषय क्षेत्रगत नीतिहरु तथा योजनाहरु,
- फक्ताडलुङ गाउँपालिकाक विभिन्न राजनैतिक दलको चुनावी घोषणापत्र तथा विभिन्न विषयगत शाखा, गैसस, नीजि क्षेत्र तथा नागरिक समाजबाट प्राप्त सुझाबहरु,
- वस्तीस्तरिय भेला/ वडा भेला, वडा समितिबाट प्राथमिकीकरण, राजश्व परामर्श समिति, श्रोत अनुमान तथा सीमा निर्धारण समिति तथा अन्य विषयगत समितिहरु हुदैँ सहभागितामूलक र समावेशी योजना तर्जुमा प्रकृया द्वारा प्राथमिकीकरण सहित प्राप्त भएका योजनाहरु,
- वडा कार्यालयहरुबाट प्राप्त तथ्याङ्क एव सूचना आदि,
- संघ, प्रदेश तथा स्थानीय तह(समन्वय तथा अन्तरसम्बन्ध) ऐन २०७७ का मुख्यमुख्य प्रावधानहरु
- स्थानीय तहको संस्थागत स्व मूल्यांकन सम्बन्धि भएका व्यवस्थाहरु,

अब म चालु आर्थिक बर्षको नीति तथा कार्यक्रमको समिक्षा गर्दछु ।

- गाउँपालिकाका २ वटा एम्बुलेन्सबाट जिल्ला सदरमुकाम सम्म स्वास्थ्यकर्मीको रेफरका आधारमा निशुल्क तथा जिल्ला बाहिर जादा ५० प्रतिशत भाडा लिएर ३०० जनालाई सेवा दिईएको,
- फक्ताडलुङ गाउँपालिकाको वडा नं. ५ स्थित छिरुवामा स्थापना भएको कृषि तथा पशु अनुसन्धान केन्द्रमा दातृ निकायसँगको पोखरी, किचन, घेरावारा लगाएतका पूर्वाधारहरु निर्माण भई कृषि तथा पशुजन्य उत्पादनमा बृद्धि भएको,
- गाउँपालिकाको प्रशासकीय भवनको पूर्वाधार निर्माणको कार्य दुर्त गतिमा भई रहेको,
- कृषि तथा पशु अनुसन्धान केन्द्रमा विभिन्न संस्थाको साझेदारीमा स्याउ, नास्पाति, दाते ओखर लगायतका उच्च कोटीका वनस्पतिका विरुवाहरु वितरण भएका छन् ।
- उच्च हिमाली क्षेत्रमा हुने High Altitude suckness को समस्यालाई समाधान गर्दै विभिन्न स्थानहरुमा आपत्कालिन अक्सिजन सिलिण्डर सहितको उपकरणको व्यवस्था गरि पर्यटकहरुलाई सहजता प्रदान गरिएको,
- फक्ताडलुङ गाउँपालिका स्थायी वासस्थान भई पाथिभरा बहुमुखी क्याम्पस पढ्ने १२८ जना विद्यार्थीहरुलाई छात्रवृत्ति प्रदान गरिएको,
- गाउँपालिकाको वडा नं. ६ को सरस्वति च्यारीबुक माध्यामिक विद्यालयमा आवासीय छात्रावास सहितको भवन निर्माण सम्पन्न भएको साथै वडा नं. ३ को सिवाँ माध्यामिक विद्यालयमा आवासीय छात्रावास सहितको भवन निर्माणको अन्तिम चरणमा रहेको छ ।

- सिवापारि हाडवरुड देखि ताप्लिड पिथोड साप्चुडवा ईखाबु सडक निर्माणको पहिलो चरणको ठेक्काको कार्यसम्पन्न भई दोस्रो चरणको कार्य संचालन भई रहेको छ ।
- गाउँपालिकाको वडा नं. ६ को मुरिड्लाडाँडा तथा लौहाडाँडा मा 4G टावर जडान भई संचालनमा रहेका छन् ।
- गाउँपालिकाको केन्द्र तथा अन्य वडाहरु मा केन्द्रिय विद्युति जडान गरी विद्युत आपूर्तीलाई थप सहजता पुर्याईएको छ ।
- गाउँपालिकाको सबै प्रकारका आयोजना कार्यक्रमको गाउँपालिका स्तरिय अनुगमन समितिबाट अनुगमन भई भुक्तानी गर्ने गरिएको ।
- गाउँपालिका र नेपाल टेलिकमसँगको सहकार्यमा सबै वडा तथा पालिकामा उच्च प्रविधियुक्त इन्टरनेट जोड्ने चरणमा रहेको छ ।
- स्थानीय पाठ्यक्रम तथा पञ्चवर्षिय शिक्षा योजना तर्जुमा भई सकेको हुदाँ सोही बमोजिम आगामी आर्थिकबर्ष बाट बजेट विनियोजन गर्दै लगिनेछ ।

म अब आगामी आर्थिक बर्षको बिषयगत वार्षिक नीति तथा कार्यक्रमलाई संक्षिप्त प्रस्तुत गर्दछु ।

क. आर्थिक विकास

“फक्ताडलुडको विकासको आधार: कृषि र पशुमा आमूल सुधार”

१. कृषि तथा पशुपंक्षी

- फक्ताडलुडका युवाहरुलाई रोजगार तुल्याउन गाउँपालिकाले पशु तथा कृषि उत्पादनमा लगानी गर्ने गरी **फक्ताडलुड स्वरोजगार कार्यक्रम** संचालन गर्नेछ ।
- वडा नं. ६ को घुन्सा र फले तथा वडा नं. ७ को याङ्गामा आलु उत्पादन पकेट, वडा नं.को क्षेत्रको रुपमा विकास गरिने छ । साथै अन्य वडाहरुमा बाली प्रचुरताको आधारमा प्रत्येक वडामा **"एक वडा एक उत्पादन"** कार्यक्रम लागु गरिने छ ।
- गाउँपालिकाको प्रमुख नगदेबाली अलैंची उत्पादनमा बृद्धि गर्न आवश्यक अनुसन्धान गर्दै किटनाशक औषधी, सिँचाई, सुधारिएको भट्टी आदिको व्यवस्थापन गर्दै अन्य उत्पादनहरुलाई आधुनिकीकरण, प्रशोधन, ब्रान्डिड तथा बजारीकरणको व्यवस्थापन गर्दै कृषिमा आत्मानिर्भर बन्ने लक्ष्य सहित सोही अनुसारको कार्यक्रम संचालन गरिने छ ।
- गाउँपालिका भरीका उत्पादित कृषिजन्य बस्तुहरु सहज रुपमा बजारीकरणको लागि एक थान कृषि एम्बुलेन्स खरिद गरी संचालनमा ल्याईने छ ।

- गाउँपालिकाका उत्पादित बस्तुहरूको सहज विक्री वितरण तथा बजारीकरणको सहज बनाउनका लागि ३ स्थानमा संङ्कलन केन्द्र(Collection Center) स्थापना तथा संचालन गरिनेछ ।
- कलेक्सन सेन्टरहरूमा हिमालयन एग्रो इकोलोजी रिसर्च एण्ड डेभलपमेण्टसँगको सहकार्यमा महिला उद्यमीहरूलाई तालिम तथा वीडियो पूँजी उपलब्ध गराउदै संङ्कलित कृषिजन्य उपजहरूको खपत गराउदै आयआर्जनमा बृद्धि गरी खाद्य रुपान्तरण गरिनेछ ।
- गाउँपालिकाको वडा नं. ५ को छिरुवामा स्थापना गरिएको कृषि तथा पशु अनुसन्धान केन्द्रको आवश्यक पूर्वाधार निर्माणको कार्यलाई निरन्तरता दिदै नमूना कृषि उत्पादन तथा अनुसन्धान केन्द्रको रुपमा विकास गरी फक्ताडलुङ गाउँपालिकाबासी आम नागरिकहरूलाई स्वास्थ्यकर गुणस्तरीय उपभोग्य सामाग्रीको सहज उपलब्धता गराउदै गाउँपालिकाको आर्थिक अवस्था सुधार ल्याउनका लागि आवश्यक कार्यक्रम संचालन गरिने छ ।
- गाउँपालिकामा संचालन गरिएको जैविक मल कारखानामा उत्पादित जैविक मल पालिका अन्तर्गत सबै वडाहरूमा प्रयोग गरी गाउँपालिकालाई विषादी रहित अर्गानिक जोनको रुपमा विकास कार्यक्रमलाई निरन्तरता दिईनेछ ।
- कृषि तथा पशु अनुसन्धान केन्द्रमा आधुनिक नर्सरी स्थापना गरी विभिन्न प्रकारका उच्च मुल्य र कोटीका बनस्पतिहरूको विरुवा उत्पादन गरी सर्वसुलभ रुपमा लागत साझेदारीमा वितरण गर्ने व्यवस्थालाई निरन्तरता दिईने छ ।
- निर्वाहमुखी परम्परागत कृषि प्रणालीलाई प्रविधिमैत्री का साथै आधुनिकीकरण तथा यन्त्रीकरणको लागि आवश्यक उपकरण तथा प्रविधिहरू विस्तार गरिदै लगिनेछ ।
- गाउँपालिकाको उच्च हिमाली क्षेत्रमा रहेका चौरी खर्कहरूलाई व्यवस्थित गर्दै त्यसको उत्पादन, प्रशोधन तथा विक्री वितरणको लागी आवश्यक कार्यक्रम संचालन गरिनेछ ।
- पशु नश्ल सुधारका लागि उन्नत जातका पशुपंक्षीहरूको बिउ खरिद तथा वितरण कार्यमा जोड दिईनेछ ।
- पशुपंक्षीलाई देखा पर्ने विभिन्न प्रकारका रोगहरूको निदानका लागि औषधीहरू तथा प्राविधिक सेवा तथा परामर्श गाउँपालिका तथा पशु सेवा केन्द्र सिवाँबाट निरन्तर उपलब्ध गराईनेछ । साथै पशुपंक्षीमा देखिने विभिन्न प्रकारका महामारीको नियन्त्रण गर्नका लागि समय समयमा पशु स्वास्थ्य शिविरहरू संचालन गरिने छ ।
- माटो परीक्षण गरी स्थानीय भूगोल र हावापानी सुहाउदो व्यवसायीक कृषि पेशा अवलम्बन गर्न इच्छुक सम्पूर्ण कृषकहरूलाई कृषि अनुसन्धान केन्द्र मार्फत न्यूनतम शुल्कमा माटो परीक्षणको व्यवस्था मिलाईनेछ ।

- तापेथोक,छिरुवा र सिवामा समय व्यवस्थापन गरि साप्ताहिक रुपमा हाट बजार संचालन गरी स्थानीय उत्पादनलाई प्रवर्द्धन गरिनेछ र आगामी आर्थिक वर्षहरूमा आवश्यक पूर्वाधार निर्माणको कार्य थालनी गरिनेछ ।

ख.पर्यटन तथा संस्कृती प्रबर्द्धन

- गाउँपालिकामा पर्यटन सूचना केन्द्र (Tourist Information Center) को स्थापना गरी पालिका भरीका पर्यटकीय स्थलहरूको विस्तृत जानकारी गराइने छ ।
- गाउँपालिकालाई आन्तरिक तथा बाह्य पर्यटकहरूको आगमनमा गन्तव्य स्थलको रुपमा विकास गर्न संघीय सरकार तथा प्रदेश सरकारसँगको सहकार्यमा आवश्यक पर्यटकीय पूर्वाधारहरू विकास गर्न विशेष पहल गरिने छ ।
- गाउँपालिकाको केन्द्र तापेथोकमा पर्यटक आगमन पुस्तिका राखि पर्यटकहरूको अभिलेख व्यवस्थित गरिनेछ साथै पर्यटकीय गन्तव्यहरूको लिफलेट, ब्रोजर तथा डकुमेन्ट्री बनाई बनाई प्रचार प्रसार गर्दै लगिने छ ।
- पर्यटकहरूको भ्रमण यात्रालाई सुरक्षित र आरामदायी बनाउन स्थानीय युवाहरूलाई ट्रेकिङ गाइड सम्बन्धि भाषा र तालिम उपलब्ध गराई स्थानीय युवाहरूलाई व्यवसायीक लोकल गाइडको रुपमा उत्पादन गरी स्वरोजगार बनाउदै आत्मनिर्भर तर्फ उन्मुख गराइने छ । पर्यटकीय क्षेत्रहरूमा संचालन भएका होटल तथा लजहरूलाई थप व्यवस्थित गर्न कुक तथा हस्पिटालिटी सम्बन्धि तालिमको व्यवस्था गरिने छ ।
- पालिकाका विभिन्न पर्यटकीय क्षेत्रमा होमस्टे संचालन गरी पर्यटकहरूलाई सहजता प्रदान गरिनेछ ।
- सिङ्जेमा ताल र साम्दो तालमा हिमपातको समयमा यात्रामा हुने कठिनाईलाई मध्येनजर गर्दै ठाउँ ठाउँमा स्नो पोल तथा अन्य पर्यटकीय गन्तव्यहरूमा सूचना र दिशा बोर्ड राखी पर्यटकलाई सहजता प्रदान गरिनेछ ।
- उच्च हिमाली क्षेत्रमा हुने High Altitude Sickness को समस्यालाई मध्यनजर गर्दै कञ्चनजङ्घा आधार शिविर, पाङपेमा वेशक्याम्प, लोनाक, खाम्वाचेन, याङ्गा, ओलाङ्चुङगोला मौवाटार, सिङ्जेमा ताल र टिसाला भज्याङमा आपत्कालिन अक्सिजन सिलिण्डर सहितको मेडिकल पोइन्ट राखि थप व्यवस्थित गर्दै लगिनेछ ।
- आम्जिलेसाफेदी-ठाङ्गेम-ग्याव्ला-घुन्सा-खम्वाछेन हुँदै कञ्चनजङ्घा आधार शिविर(नर्थ बेसक्याम्प) सम्मको पदमार्ग, हेल्लोक-यासाङ-तोरोडदेन-चयराम हुँदै कञ्चनजङ्घा आधार शिविर (साउथ बेसक्याम्प) सम्मको पदमार्ग, ग्रेट हिमालयन ट्रेल अन्तर्गत घुन्सा-नाङगोला-ओलाङ्चुङगोला- लुम्बासम्बा पदमार्ग, ग्याव्ला हासपोखरी हुँदै ओलाङ्चुङगोला पदमार्ग, सेकाथुम- लोवाडाँडाँ- लोवापोखरी- हाँसपोखरी- ग्याव्ला- घुन्सा पदमार्ग, सेकाथुम-

लोवाडाँडाँ-लोवापोखरी- हाँसपोखरी- जोङ्गिन- ओलाडचुङ्गोला- सिङ्जेमा ताल सम्म पदमार्ग, खेजेनिम- वाग्मापोखरी- मानाभरा- सिरेगु- माडछागा- मुरिडलाडाँडा पदमार्ग, तापेथोक-वेताङ्गु-पाथिभरा मन्दिर पदमार्ग, सिंवा-लिङ्खिम हुदैँ पाथिभरा मन्दिर सम्मको पदमार्ग, सावदिन- बागथाला- वाग्मापोखरी- फुडफुड झरना सम्मको पदमार्ग लाई थप स्तरोन्नती गरी पर्यटकहरूको आवत जावतमा सहजता प्रदान गरिने छ । साथै उक्त क्षेत्रहरूमा अन्य पर्यटन पूर्वाधार विकास गर्न आवश्यक कदम चालिनेछ ।

- पालिकाभित्र पर्यटकको संख्या वृद्धि गर्न पर्यटकीय क्षेत्रहरूको प्रवर्द्धन र प्रचारप्रसारका लागि पर्यटन गुरु योजना निर्माण गरी सोही अनुरूप विभिन्न कार्यक्रमहरू संचालन गर्न उचित कार्यक्रम संचालन गरिनेछ ।
- प्रसिद्ध धार्मिक स्थलहरू पाथीभरा/मुक्कुमलुङ, मानाभरा, फक्ताडलुङ, तागेरा निडवा फु, दिकी छयोलिङ गुम्बा, टासी छयोलिङ गुम्बा, चर्च, माङ्हिम, यूमा साम्यो, मुन्धुम हिम आदिको संरक्षण तथा व्यवस्थापनमा जोड दिदैँ धार्मिक महत्वका अन्य स्थलहरूको पहिचान, संरक्षण, सौन्दर्यकरण र प्रवर्द्धन गरिनेछ ।
- परम्परागत धर्म, संस्कार, संस्कृति र रितीरिवाजको जगेर्ना गर्दै परम्पराकाल देखि पालिकाका ऐतिहासिक स्थानहरूमा वार्षिक रूपमा आयोजना गरिने सास्कृतिक पूजा लगायतका कार्यक्रमहरूलाई विशेष महत्व दिदैँ निरन्तरताको लागि आर्थिक सहयोगको व्यवस्था गरिनेछ ।

ग. उद्यमशिलता विकास, रोजगारी विस्तार, सहकारी प्रवर्द्धन

- गाउँपालिका भित्र रहेका सहकारीहरू संस्थाहरू मार्फत छरिएर रहेको पुँजी, प्रविधी र सिपको उपयोग गर्दै रोजगार सृजना गरिनेछ ।
- स्थानीयस्तरमा रहेका साना तथा घरेलु उद्योगहरूको संरक्षण गर्दै लघु उद्यम विकास कार्यक्रम मार्फत थप उद्यमी सृजना गर्दै लगिनेछ ।
- सबै वडाहरूमा युवा लक्षित रोजगार कार्यक्रम संचालन गरी युवाहरूलाई उत्पादन मूलक क्षेत्रमा आवद्ध गराई स्वरोजगार बनाइने छ । साथै सीपमुलक तालिमको व्यवस्थापनका लागि आवश्यक कार्यक्रम संचालन गरिनेछ ।
- गाउँपालिकाभित्र उपयुक्त स्थानमा ढाका र खाडी कपडा, अल्लो कपडा, अलैचीको डाँठमा आधारित हस्तकला तथा हाते कागज उद्योग, कृषि जन्य उत्पादित बस्तुहरूको प्रशोधन गर्न गाउँपालिका र विभिन्न गैर सरकारी संघ संस्थाहरूको साझेदारीमा घरेलु तथा साना उद्योग स्थापना गरी स्थानीय महिलाहरूलाई उद्यमी बनाइनेछ त्यसको लागि विभिन्न समयमा आवश्यकता अनुसार सीपमुलक तालिमहरू संचालन गरिने छ ।

२. सामाजिक विकास

क. शिक्षा क्षेत्र “निःशुल्क र गुणस्तरीय विद्यालय शिक्षा”

- कक्षा ८ को बार्षिक परिक्षालाई केन्द्रकृत गरी विश्वसनिय, वैद्य एवम गुणस्तरीय बनाउनका लागि सरस्वती माध्यामिक विद्यालय, तापेथोक र सिंवा माध्यामिक विद्यालय, सिंवामा परिक्षा संचालन गरिनेछ ।
- शिक्षालाई वैज्ञानिक, प्राविधिक, व्यवसायीक, सीपमूलक, रोजगारमुलक एवं जनमूखी बनाउदै सक्षम, प्रतिस्पर्धी बनाउनका लागि संघीय र प्रादेशिक कानून बमोजिम शिक्षक पदपूर्ती तथा व्यवस्थापन गरिदै लगिनेछ ।
- गत आर्थिक बर्ष देखि संचालन गरिएको पालिका भरिका विद्यालयहरुमा अङ्ग्रेजी माध्यमबाट
- पठनपाठन गर्ने कार्यक्रमलाई निरन्तरता दिदै थप व्यवस्थित र प्रभावकारी बनाउदै शैक्षिक गुणस्तरमा वृद्धि गर्दै लगिने छ ।
- आधारभूत शिक्षा अनिवार्य र निःशुल्क राज्यको नीति अनुरूप गाउँपालिकाले गत आ.व.देखि लागु गरिएको माध्यामिक तह सम्म निशुल्क शिक्षा प्रभावकारी भएको हुदाँ आगामी आ.व.मा माध्यामिक तह उत्रिण गरी उच्च शिक्षा हासिल गर्न ताप्लेजुड जिल्ला सदरमुकामको पाथीभरा बहुमुखी क्याम्पसमा अध्ययन गर्ने हालको स्थायी ठेगाना फक्ताडलुड गाउँपालिका नै भएको र नियमित क्याम्पसमा अध्ययन गर्ने विद्यार्थीहरुलाई निशुल्क उच्च शिक्षाको लागि छात्रावृत्ति उपलब्ध गराई फक्ताडलुडको साक्षरता दर वृद्धिमा टेवा पुग्ने अपेक्षा सहित उक्त कार्यक्रमलाई निरन्तरता दिईनेछ ।
- स्थानीय पाठ्यक्रम तथा पञ्चवर्षिय शिक्षा योजना तर्जुमा भई सकेको हुदाँ सोही बमोजिम आगामी आर्थिकबर्ष बाट बजेट विनियोजन गर्दै लगिनेछ ।
- विद्यालयहरुले कक्षा ८, ९ र १० को विद्यार्थीहरुको शैक्षिकस्तर सुधार गर्न Portfolio अनिवार्य रुपमा निर्माण गरी राख्नु पर्ने व्यवस्था कार्यान्वयन गरिनेछ ।
- कक्षा ८, SEE, कक्षा १२ मा उत्कृष्ट छात्रछात्रा, कार्यसम्पादनमा उत्कृष्ट ठहरीएका विद्यालय, शिक्षक तथा प्रधानाध्यापकहरुलाई प्रोत्साहन स्वरुप नगद सहित सम्मान कार्यक्रमलाई निरन्तरता दिईनेछ ।
- सिंवा माध्यामिक विद्यालयमा प्राविधिक (इन्जिनियरिङ, कृषि र पशु विज्ञान) जस्ता प्राविधिक शिक्षाका कक्षाहरु संचालन गर्न पहल गरिनेछ । साथै वडा नं. ३ स्थित सिंवा माध्यामिक विद्यालय र वडा नं. ६ स्थित सरस्वती च्यारिवकु माध्यामिक विद्यालय लेलेपमा अध्यक्ष छात्रावास कार्यक्रमलाई लागु गरी निशुल्क आवासीय छात्रावास संचालनमा ल्याईनेछ ।
- स्थानीय भाषाको संरक्षणका लागि विगतका आर्थिक बर्षहरुमा संचालन भईरहेको भाषा शिक्षालाई प्रभावकारी र परिणामूखि बनाउन भाषा शिक्षकहरुको क्षमता अभिवृद्धि गर्न विभिन्न तालिमको व्यवस्था मिलाईने छ ।

- विद्यार्थीलाई विद्यालय जान प्रोत्साहन गर्न राज्यले दिदै आएको दिवा खाजालाई थप व्यवस्थित गर्न पालिकाको तर्फबाट प्रति विद्यार्थि थप रु ५ का दरले दिइदै आएको कार्यक्रमलाई निरन्तरता दिईने छ । विद्यार्थीहरूलाई दिवा खाजा खुवाउदा जंडक फुडलाई पूर्ण प्रतिबन्ध गरी स्थानीय उत्पादित खाद्य बस्तुहरूको परिकार खुवाउनु पर्ने व्यवस्था निरन्तरता दिईने छ ।
- विद्यालयको शैक्षिक गुणस्तर अभिवृद्धिकालागि, विद्यालय व्यवस्थापन समिति, शिक्षकहरूलाई विभिन्न शैक्षिक संस्थाहरूसँगको समन्वय, साझेदारीमा तालिम तथा गोष्ठीहरू आयोजना गर्ने व्यवस्था मिलाईने छ ।
- स्थानीय आवश्यकता, ऐतिहासिक, पुरातात्विक, स्रोत साधनको विषयबस्तुलाई समेटी स्थानीय पाठ्यक्रम तर्जुमा गरी सकिएकोले स्थानीय पाठ्यक्रमलाई कार्यान्वयनमा ल्याईनेछ ।
- प्रत्येक विद्यालयहरूमा व्यवस्थित शौचालय, स्वच्छ खानेपानी, (महिला, बालबालिका र अपाङ्गमैत्री) र सरसफाईको आवश्यक प्रबन्ध मिलाइने छ ।
- विद्यालयको सौन्दर्यताको लागि पालिका भरीका सबै विद्यालयहरूमा विद्यालय बगैचा (School Garden) बनाई वातावरणमैत्री विद्यालय बनाईने छ ।
- सबै विद्यालयहरूमा प्रत्येक हप्ताको शुक्रबार स्वास्थ्य सम्बन्धि कक्षा संचालन साथै स्वास्थ्य परिक्षण सामुदायीक स्वास्थ्य इकाई तथा स्वास्थ्य चौकीहरूबाट गर्ने व्यवस्था मिलाईनेछ ।
- मा.वि.विद्यालयका कक्षा ९-१२ का विद्यार्थीहरूलाई जीवन उपयोगी तथा व्यवहारिक शिक्षा दिलाउन गाउँपालिकाले संचालन गरेको कृषि तथा पशु अनुसन्धान केन्द्रमा समय समयमा कृषि तथा पशु सम्बन्धि तालिम प्रदान गरिने छ ।

ख. स्वास्थ्य क्षेत्र “आधारभूत स्वास्थ्य सेवाको सुनिश्चितता”

- फक्ताडलुङ गाउँपालिकामा रहेका स्वास्थ्य चौकी तथा स्वास्थ्य इकाईहरूमा चालु आर्थिक बर्ष २०८०/८१ बाट तापेथोक प्राथमिक अस्पताल तथा सिंवा स्वास्थ्य चौकी मार्फत मेडिकल अफिसरबाट दिइदै आएको विशेषज्ञ स्वास्थ्य सेवालाई लुङथुङ स्वास्थ्य चौकी लेलेप, समेतबाट संचालन गरिने छ साथै टेलिमेडिसियन सेवा उपलब्ध गराईनेछ । साथै आगामी दिनहरूमा अन्य अस्पतालका विशेषज्ञ डाक्टरहरूसँगको समन्वयमा जटिल प्रकृतिका रोगहरूको निवारण गर्नका लागि थप टेलिमेडिसियन सेवा विस्तार गराईनेछ ।
- गाउँपालिकाले गत आर्थिक बर्ष २०७९/८० मा खरिद गरी संचालनमा रहेका २ थान एम्बुलेन्स लाई २४ सै घण्टा सुचारु गरी एम्बुलेन्स सेवालाई निरन्तरता दिईनेछ ।

- गाउँपालिकाको प्राथमिक स्वास्थ्य चौकीमा आवश्यक औषधी उपकरणहरु व्यवस्थापन साथै मेडिकल अधिकृतलाई निरन्तरता दिदै सेवालाई थप प्रभावकारी र व्यवस्थित गर्दै लगिने छ ।
- "जेष्ठ नागरिकसँग स्वास्थ्यकर्मी" भन्ने नाराका साथ गाउँपालिकाको वडा नं. १ देखि ७ वटै वडाहरुमा जेष्ठ नागरिकको स्वास्थ्य परिक्षण गरी आवश्यकता अनुसारको निशुल्क औषधी वितरण गर्ने प्रवन्ध मिलाईनेछ ।
- गाउँपालिकाले वडा नं.३ को सिँवा स्वास्थ्य चौकी तथा वडा नं. ५ को तापेथोक प्राथमिक अस्पतालमा मा संचालन गरेको अत्यावश्यक औषधी वितरण केन्द्र तथा ल्यावलाई थप व्यवस्थित गर्दै लगिनेछ साथै लुडथुड स्वास्थ्य चौकीमा समेत ल्याव र फार्मसी स्थापना गरिनेछ
- आगामी आर्थिक बर्ष गाउँपालिकाका विभिन्न स्वास्थ्य चौकीहरुमा दरबन्दी अनुसार कर्मचारी व्यवस्थापन गरि सकिनेछ ।
- गाउँपालिकाको अस्पताल भवनको निर्माणका लागि आर्थिक सहयोगको लागि अभियान संचालन गरिनेछ ।
- आवश्यकता अनुसार संघ, प्रदेश तथा अन्य सहयोगी संस्थाहरुसँगको समन्वयमा विभिन्न प्रकारका स्वास्थ्य शिविर, दन्त शिविर तथा घुम्ती शिविरहरु संचालन गरिनेछ ।
- उपलब्ध स्वास्थ्यकर्मीहरुको क्षमता विकासका लागि विभिन्न प्रकारका क्षमता विकास तालिम, अनुशिक्षण तथा कार्यशाला गौष्ठीहरु संचालन गरिनेछ ।
- Zero Home Delivery गापा घोषणा गर्न का लागि स्वास्थ्यकर्मीहरुलाई आवश्यकताका आधारमा SBA तालिम र ग्रामिण Video x-ray सेवालाई थप व्यवस्थित गर्नका लागि आवश्यक क्रियाकलाप संचालन गरिनेछ ।
- आगामी आर्थिक वर्ष पालिकामा ५ शैयाको आधारभूत अस्पताल भवन निर्माणको थालनी गरिनेछ साथै पालिका भरीका स्वास्थ्य चौकी तथा स्वास्थ्य इकाईहरुको आवश्यकताको आधारमा भवन निर्माणका लागि पहल गरिनेछ ।
- गाउँपालिकाभित्रका बर्थिङ सेन्टरहरुमा प्रसुती सेवा लिने आमालाई रु ७००० का दरले प्रसुती स्याहार खर्च उपलब्ध गराउने कार्यलाई निरन्तरता दिईनेछ ।

ग. सिंचाई,खानेपानी तथा सरसफाई

- गाउँपालिकाबासीहरुलाई स्वच्छ खानेपानी पुर्याउनको लागि खानेपानीको मुहान पहिचान, धारा निर्माण, टंड्की निर्माण, हिलटंकी खरिद वितरण जस्ता कार्यक्रम संचालन गरि स्वच्छ खानेपानीको आपूर्तीको व्यवस्था मिलाईनेछ ।

- फक्ताडलुड गाउँपालिकाका विभिन्न वडाहरुमा संचालित प्रदेश तथा संघ सरकारसंग सम्बन्धित खानेपानी तथा सिंचाई योजनालाई सम्पन्न गर्न आवश्यक पहल गरिने छ ।
- कृषि उत्पादनहरुको प्रवर्द्धनका लागि थोपा सिंचाई प्रविधीको विकास गरिनेछ ।
- सिंचाई तथा खानेपानीको लागि आवश्यक उपकरणहरु व्यवस्थापन गर्दै लगिनेछ ।
- खर्खी लगातका ठुला खानेपानी आयोजनाहरुलाई निरन्तरता दिईनेछ ।
- बढ्दै गएको बस्तिहरुलाई मध्येनजर गर्दै फोहोर तथा ढल व्यवस्थापन गर्नका लागि संघीय तथा प्रदेश सरकारसंग आवश्यक समन्वय गरिनेछ ।

घ. महिला बालबालिका, सामाजिक सुरक्षा, अपाङ्गता रोकथाम तथा पुनस्थापना

- एकल महिला, घरेलु हिंसा पिडित, संरक्षण विहिन जेष्ठ नागरिक र अशक्तहरुलाई गाउँपालिकाले दिने निशुल्क सिफारिसलाई निरन्तरता दिईनेछ ।
- प्रदेश सामाजिक विकास मन्त्रालय र करुणा फाउन्डेसन नेपालसंग त्रिपक्षिय लागत साझेदारीमा अपाङ्गता भएका व्यक्तिहरुको परिक्षण गरी जन्मदोष पहिचान गर्दै अपाङ्गता परिचयपत्र वितरण गरी शिक्षा, स्वास्थ्य, जिवीकोपार्जन, शशक्तिकरण र सामाजिकीकरणका लागि आवश्यक कार्यक्रम संचालन गरिनेछ ।
- गाउँपालिकामा गत आर्थिक बर्ष देखि संचालित सबै प्रकारका सामाजिक सुरक्षा लाभग्राहीहरुको घरघरमा पुर्याईदिने व्यवस्थालाई निरन्तरता दिईनेछ ।
- लैङ्गिक, जातजाती, भाषाभाषी, धर्मका आधारमा हुने सबै प्रकारका हिंसाको न्यूनिकरणका लागि लक्षित जनचेतनामुलक कार्यक्रम संचालन गरिनेछ ।
- युवाले व्यवसायीक नेतृत्व लिने गरि क्षमता अभिवृद्धि र सूचनाको पहुँचमा अभिवृद्धि गरिनेछ । आगामी आर्थिक वर्ष युवा परिचालन मार्फत मानवीय सेवा, विपद् व्यवस्थापन, वातावरण संरक्षण र वृक्षारोपणलाई प्रवर्द्धन गरिनेछ ।
- व्यक्तिगत घटना दर्तालाई अनलाईन दर्ता प्रणालीमा सुदृढीकरण गरिदै लगिनेछ ।
- लोपन्मुख, विपन्न, दलित, आदिवासी जनजाती एकल तथा अपाङ्ग भएका महिला सिमान्तकृत लगायत वञ्चितिकरणमा परेका सबै समुदायका महिला तथा किशोरीहरुको आयआर्जन, क्षमता विकास र सशक्तिकरण गर्ने नीति अबलम्बन गरिनेछ ।

ड) खेलकुद:

- खेल क्षेत्रको विकासलाई उच्च प्राथमिकतामा राख्दै गाउँपालिका स्तरीय खेलकुद विकास समितिलाई सकृय बनाई उक्त समितिको सिफारिसका आधारमा अन्य कार्यक्रमहरुमा सहभागी गराईनेछ ।
- गाउँपालिकाको केन्द्रमा पालिकास्तरीय खेलमैदान निर्माण गर्न जग्गा प्राप्ति गरी खेलमैदान निर्माण गरिनेछ । साथै सिंवा र आहालेटार खेलमैदानलाई स्तरोन्नती गरी संचालनमा ल्याईनेछ ।
- गाउँपालिकास्तरीय खेलमैदानहरुलाई स्तरोन्नती गरी समग्र खेलकुद क्षेत्रको विकास र विस्तारका लागि विभिन्न विधामा खेलकुद कार्यक्रम आयोजना गरिने छ ।
- आगामी आ.व. २०८१/८२ मा अन्तरपालिकास्तरीय फक्ताडलुङ गोल्डकप प्रतियोगिता तथा सास्कृतिक महोत्सव आयोजना गरिने छ ।

३.पूर्वाधार विकास

क. भवन पूर्वाधार विकास

- आगामी १ बर्ष भित्र गाउँपालिकाको प्रशासकीय भवन निर्माण सम्पन्न गरी गाउँपालिकाबाट हुने सेवा प्रवाहलाई नयाँ प्रशासकीय भवनबाट प्रदान गरिनेछ ।
- गाउँपालिका र संघीय सरकारसँगको साझेदारीमा गाउँपालिकाको वडा नं.५ स्थित पार्वती माध्यामिक विद्यालयमा भवन निर्माण आगामी बर्ष भित्र सम्पन्न गरिनेछ ।
- सबै प्रकारका धार्मिक तीर्थस्थलहरु मठ मन्दिर, गुम्बा चर्चहरुको निर्माण कार्यलाई प्राथमिकतामा राखिनेछ ।
- आवश्यकताको आधारमा प्राथमिकता निर्धारण गरी वडागत रुपमा स्वास्थ्य चौकी, सामूदायिक स्वास्थ्य ईकाईहरुको स्तरोन्नती गर्दै लगिनेछ ।
- विभिन्न गैरसरकारी संस्थाहरुको साझेदारीमा विभिन्न सामुदायिक विद्यालयहरुमा भौतिक पूर्वाधारहरु विकास गरिनेछ ।

ख. सडक पूर्वाधार विकास

- प्रदेश सरकार र गाउँपालिकाको समपुरक लगानीमा तिङ्दु चावाखु सडक निर्माणको कार्य प्रारम्भ गरिनेछ ।
- सडकहरुको नियमित मर्मत संभारका लागि गाउँपालिकाको स्काइभेटरको सहयोगमा नियमित सरसफाई गरी १२ महिना नै यातायातको सहज पहुँच कायम गराइनेछ ।

- गाउँपालिकाले आफ्नो श्रोतबाट संचालन गर्न नसक्ने योजनाहरूको कार्यान्वयन गर्न संघ तथा प्रदेश सरकारको साझेदारी गरी कार्यान्वयन गरिनेछ । उक्त योजनाहरूको मागका लागि विस्तृत परियोजना प्रतिवेदन तथा वातावरणीय प्रभाव मुल्यांकन गरी ठुला प्रकारका बहुबर्षिय योजना संचालनमा जोड दिईनेछ ।
- योजनाहरूको कार्यान्वयनमा पारदर्शिता कायम गर्नका लागि रु ५ लाख भन्दा ठुला योजनाहरू संचालनस्थलमा अनिवार्य रूपमा आयोजना सूचनापार्टी अर्थात होडिडबोर्ड राख्ने नीति अबलम्बन गरिनेछ ।
- योजनाको कार्यान्वयनमा प्रभावकारीता साथै अपनत्व कायम गराउन सम्बन्धित उपभोक्ताहरूलाई योजना कार्यान्वयनका क्रममा २० % श्रम सहभागिता अंगिकार गरिनेछ ।
- श्रमदान बढी जुट्ने सडक तथा भौतिक योजनाहरूलाई बढी प्राथमिकता दिईनेछ ।

ग.वन, वातावरण तथा विपद् व्यवस्थापन

- गाउँपालिकाको विपद् व्यवस्थापन ऐनको आधारमा विपद् प्रतिकार्य योजना तयार गरी लागु गरिनेछ ।
- गाउँपालिकामा विपद् व्यवस्थापन कोष स्थापना गरी सो मार्फत विपद् पिडीतलाई तत्कालै राहात तथा उद्धारको व्यवस्था गरिनेछ ।
- हरेक वडामा दैवी विपद् उद्धार टोली निर्माण गरी आवश्यक तालिम उपलब्ध गराईनेछ ।
- गाउँपालिका भित्र प्राकृतिक विपद्बाट मानवीय क्षती भएमा तत्काललाई प्रति व्यक्ति ५०००० का दरले राहत स्वरूप उपलब्ध गराईनेछ साथै घटनाको गाम्भीर्यताका आधारमा कार्यपालिकाको निर्णय बमोजिम थप राहत उपलब्ध गराईनेछ ।
- हरेक वडामा एक वटा हेलिप्याड र Evacuation Center हरु निर्माण गरिनेछ ।
- गाउँपालिका क्षेत्रभित्रका खाली जमिन, नदी किनार तथा सडक किनारमा वृक्षारोपण तथा Bio- Engineering प्रविधिलाई जोड दिईनेछ ।
- जोखिम अवस्थामा रहेका घर वा वस्तिलाई सुरक्षित स्थानमा तत्कालै व्यवस्थित गरिनेछ र जोखिममा रहेका वस्तिहरूलाई सुरक्षित स्थानमा स्थानान्तरण गरिनेछ ।

४.सुशासन तथा सार्वजनिक सेवा प्रवाह

क.सूचना प्रविधिको विकास

- गाउँपालिकाको वडा नं.३ लिडखिम,वडा नं. ६ मा रहेको मुरिङ्लाडाँडा साथै वडा नं. ६ को लोवाडाँडामा संचालित 4G टावरलाई थप व्यवस्थित गर्दै लगिनेछ र वडा नं. ७ ओलाडचुङगोलाको हिले डाँडामा र वडा नं. ६ को घुन्सामा नयाँ 4G नेटवर्क निर्माण कार्य

सम्पन्न गरीनेछ साथै याङ्गामा 2G नेटवर्क स्थापना गरी गाउँपालिका भरी भरपर्दो नेटवर्क पुर्याउन आवश्यक पहल गरिनेछ ।

- सार्वजनिक सेवालाई सरल, सहज, छिटो छरितो र प्रविधिमैत्री बनाईनेछ ।
- जनप्रतिनिधी तथा कर्मचारीहरूका लागि विशेष आचारसंहिता जारी गरी कडाइका साथ लागू गरिनेछ ।
- गाउँपालिकाको भिलेज प्रोपाइललाई डिजिटल प्रविधिमा आधारित बनाईनेछ र सोका आधारमा यथार्थ तथ्यांक अद्यावधिक गरिनेछ ।
- गाउँपालिका वडा कार्यालयहरू तथा स्वास्थ्य संस्थाहरूमा विद्युतीय हाजिरी, दर्ता चलानी, आयोजना व्यवस्थापन सफ्टवेयर तथा विभिन्न विद्युतीय प्रविधिको प्रयोग गरी गाउँपालिकालाई Paperless र प्रविधिमैत्री बनाउदै लगिनेछ ।
- गाउँपालिका तथा वडा कार्यालयहरूलाई आगामी आर्थिक वर्ष भित्र इन्टरनेटको सहज आपूर्ती गराइनेछ ।
- गाउँपालिकाले सूचनाको हक सम्बन्धि ऐन २०६४ अनुसार आफ्नो प्रत्येक त्रैमासिकमा सम्पन्न गरेका कार्यक्रम लाई Website मार्फत प्रकाशन गरिनेछ ।
- गाउँपालिकाले जारी गरेका ऐन, नीति नियमहरू, कार्यविधिहरू राजपत्रमा प्रकाशन गरी Website तथा आधिकारीक सामाजिक सन्जाल मार्फत थप प्रभावकारी रूपमा प्रकाशन गरिनेछ ।
- आर्थिक सुशासन र पारदर्शिताकालागी हाल प्रयोगमा आई रहेको स्थानीय संचितकोष व्यवस्थापन प्रणालो प्रयोगलाई पूर्ण रूप दिएर EFT मार्फत भुक्तानी गर्ने व्यवस्था गरिनेछ ।
- सेवाग्राहीको सुविधालाई मध्यनजर गर्दै डिजिटल नागरिक वडापत्र, हेल्पडेक्स आदिको व्यवस्थालाई थप प्रभावकारी बनाईनेछ ।
- सामुदायिक विद्यालयहरूमा विद्युतीय हाजिरी प्रणाली तथा सिमिटिभी क्यामाराबाट मोनिटरिड गर्ने कार्यलाई प्रभावकारी ढङ्गबाट संचालनमा ल्याईनेछ ।
- आगामी आर्थिक वर्षबाट अनिवार्य रूपमा व्यक्तिगत घटनाहरूलाई अनलाईन प्रणालीमा आवाद्ध गरिनेछ ।

ख.सार्वजनिक खरिद तथा जिन्सी व्यवस्थापन

- गाउँपालिकाले रु १० लाख वा सो भन्दा माथिका योजना कार्यान्वयन गर्दा E-Bid को माध्यमबाट शिलबन्दी दरभाउपत्र तथा बोलपत्र आव्हान गरेर मात्र गरिनेछ ।

- गाउँपालिकाले गर्ने दैनिक कार्यालय सामाग्री तथा खरिद सम्बन्धि कार्यलाई व्यवस्थित अभिलेखाङ्कन गर्न PAMS प्रणालिको पुर्ण प्रयोग गरी खरिद आदेश, दाखिला प्रतिवेदन हस्तान्तरण तथा सार्वजनिक सम्पतिको संरक्षण सम्बन्धि कार्य गरिनेछ ।
- जिन्सी निरक्षण गरी समय समयमा जिन्सी सामाग्रीको विवरण अध्यावधिक गर्दै लगिनेछ ।
- कर्मचारी तथा जनप्रतिनिधीहरूलाई जिन्सी तथा खरिद व्यवस्थापन भण्डारण सम्बन्धि तालिम संचालन गरी सार्वजनिक सम्पतिको संरक्षण एवम व्यवस्थापनलाई थप प्रभावकारी बनाईनेछ ।

ग.आन्तरिक नियन्त्रण प्रणाली तथा लेखापरिक्षण

- गाउँपालिकाले प्रत्येक चौमासिकमा सार्वजनिक सुनुवाई तथा आवश्यकता अनुसार ठुला प्रकृतिका योजनाको सामाजिक परिक्षण तथा योजनाहरूमा सार्वजनिक सुनुवाई तथा नागरिक वडापत्र र सूचना पार्टीबाट सूचना प्रशारण गर्ने कार्यको व्यवस्था मिलाईनेछ ।
- आन्तरिक नियन्त्रण प्रणाली सम्बन्धि कार्यविधि तयार गरी कर्मचारी व्यवस्थापन, सार्वजनिक व्यवस्थापन सम्बन्धि कार्यलाई प्रभावकारी रूपमा कार्यान्वयन गरिनेछ ।
- गाउँपालिकाको हालसम्म कायम भएको बेरुजुलाई बेरुजुको प्रकृति अनुसार फर्यौट, नियमित, अध्यावधिक तथा असुलउपर गर्दै सोको व्यवस्थित अभिलेखाङ्कन गर्दै लगिनेछ साथै बेरुजु कम कायम गराउनलाई लेखा र लेखासम्बन्धि कागजातहरूलाई चुस्त दुरुस्त र थप प्रभावकारीता कायम गर्दै लगिनेछ ।
- स्थानीय संचित कोष व्यवस्थापन प्रणाली(Sutra) को प्रयोग गरी सम्पूर्ण प्रकारको आम्दानी प्राप्त गर्ने र सोको आधारमा खर्च लेख्ने हिसाव मिलान गर्ने जस्ता व्यवस्थापकीय कार्य गरी छिटो, छरितो सेवा प्रदान गर्दै लगिनेछ ।

घ.राजस्व प्राप्ति र परिचालन

- राजस्व परामर्श समितिको सिफारिस तथा विगतका आर्थिक वर्षहरूको राजस्वको प्राप्तका आधारमा करका दर तथा दायराहरू निर्धारण गरिनेछ ।
- जनतालाई कर लादेर हैन स्वतस्फुर्त रूपमा तिर्न प्रोत्साहन गरिनेछ ।
- राजस्व संचालन सम्बन्धि सूत्रप्रणालीलाई थप प्रभावकारी रूपमा कार्यान्वयन गरिनेछ।
- राजस्व संङ्कलन सबै भन्दा धेरै गर्ने वडा कार्यालयलाई रु ५ लाख र दोस्रो हुने वडालाई ३ लाख सहित प्रोत्साहन स्वरुप थप बजेट विनियोजन गरिनेछ ।
- कन्चनझण्डा संरक्षण क्षेत्रसँग समन्वय गरी वनपैदावारबाट प्राप्त हुने राजस्वमा वृद्धि गर्दै लगिनेछ ।

- संरक्षण क्षेत्र भन्दा बाहिरको क्षेत्रको ढुङ्गा गिटी बालुवाको निकासी हुदा प्राप्त हुने दहत्तर बहत्तर कर संङ्कलन गर्नका लागि आगामी आर्थिक वर्ष वातावरणीय प्रभाव मुल्यांकन गरी थप राजस्व संङ्कलनमा जोड दिईनेछ ।

ड. संस्थागत क्षमता विकास

- १२ औँ गाउँ सभाले स्वीकृत गरेको दरबन्दी संरचना अनुसारका दरबन्दीहरूमा कर्मचारी पदपूर्तिका लागि प्रदेश लोकसेवा आयोग समक्ष माग गरी पदपूर्तीको व्यवस्था मिलाईनेछ
- प्रत्येक बर्ष गाउँपालिकाको कार्यसम्पादनमा उच्च कर्मचारी छनौट गरी सम्मान गर्दै सेवा प्रवाहमा अझ बढी तल्लिन र लगनशिल बनाईनेछ ।
- कर्मचारीहरूलाई समयानुकुल पुनःताजकी गराउनका लागि संघ तथा प्रदेश सरकारको सहयोग र समन्वयमा उपयुक्त तालिम गोष्ठिको आयोजना गर्दै लगिनेछ ।
- करारमा रहेका सम्पूर्ण विद्यालय कर्मचारीहरू, शिक्षकहरू र बालविकास सहजकर्ताहरूको कार्यसम्पादनस्तर वृद्धि गर्नका लागि प्रत्येक ६/६ महिनामा कार्यसम्पादन मुल्यांकनको आधारमा करार संज्ञौता नवीकरण गरिनेछ ।

५. अध्यक्षको सेवा सुविधा:

- पालिका अध्यक्ष राजन लिम्बुको प्रतिवद्धता अनुसार निजले प्रदेश सरकारले निर्दिष्ट गरे बमोजिमको मासिक सेवा सुविधा बापतको हालसम्मको जम्मा रु ११४१८०० बराबरको रकम फक्ताडलुङ डेभलपमेन्ट फाउन्डेसन नामक संस्था स्थापना भई सोही संस्थाको खातामा जम्मा गरी गाउँपालिकाबासीको हितमा खर्च गरिनेछ ।

६. विद्युत आपूर्ती

- केन्द्रिय प्रशासन लाईनलाई पालिका भरी पूर्ण विद्युतीकरण गर्ने कार्यलाई चाडो भन्दा चाडो सम्पन्न गरी आगामी बर्ष भित्रमा पालिका भरी विद्युत विस्तार गरी पालिकाबासीलाई सहजता प्रदान गर्न विशेष पहल गरिनेछ ।
- नेपाल विद्युत प्राधिकरण सँगको समन्वयमा गाउँपालिकाका बजार क्षेत्रहरूमा सडक वत्ति जडान गरी रात्रिकालिन समयमा हुने अपराधिक गतिविधी निरुत्साहित गरिनेछ ।

७. नवीकरणीय उर्जा

- बैकल्पिक उर्जा प्रवर्द्धन केन्द्रसँगको साझेदारीमा घुन्सा लजविलाई पुन निर्माण गर्ने साथै नागपोखरी खोला ग्याव्लामा १५ KW को नयाँ लजवि स्थापाना गरी विद्युत आपूर्तीलाई सहज बनाईनेछ ।
- गाउँपालिका क्षेत्र भित्र गाउँपालिकाको अनुदानबाट निर्मित लजविहरूलाई गापाको मातहतमा राख्दै केन्द्रीय प्रशासन ग्रिडमा समाहित गरी स्थानीय आर्थिक अबस्था सुधारमा सहयोग गरिनेछ ।

- नवीकरणीय उर्जा प्रवर्द्धन कार्यक्रम अन्तर्गत हाल वडा नं. १ र २ मा संचालित गोवर ग्यास प्वान्ट निर्माण कार्य आगामी आर्थिक बर्ष अन्य वडाहरुमा संचालन गरी बैकल्पिक उर्जाको प्रयोगमा बृद्धि गरी वातावरण विनासलाई निरुत्साहित गरिनेछ ।

८. सुरक्षित नागरिक आवास

- गाउँपालिका भित्र रहेका फुसका छानाहरु हटाउन यस आर्थिक बर्षमा लाभग्राहीको सूची तयार गरी प्राथमिकीकरणका आधारमा आगामी ३ बर्ष भित्रमा फुसको छानो रहित पालिका बनाईनेछ ।

९.अन्य

- नियमित रुपमा बजार अनुगमन गरी आम गाउँपालिकाबासीहरुको गुणस्तरीय बस्तु तथा सेवा उचित मुल्यमा स्वस्थकर उपभोग गर्न पाउने अधिकारलाई कायम गराईनेछ ।
- विगतका पुराना ऐन, कार्यविधि, नियमावलीहरुलाई समय सापेक्ष बनाउनका लागि संशोधन तथा नयाँ तर्जुमा गर्दै लगिनेछ ।
- गाउँपालिकाका विभिन्न जातजाती भाषाभाषी धर्मावलम्बीहरुको स्थानीय कला, संस्कृती, भाषा धर्म तथा चाडपर्वको संरक्षण तथा सम्वर्द्धन गर्ने कार्यलाई प्रोत्साहन दिइनेछ ।
- स्थानीय सरकार संचालन ऐन २०७४ को अधिनमा रही निष्पक्ष, छिटो, छरितो, सर्वभसलुभ प्रभावकारी तथा जनउत्तरदायि न्याय प्रणालिको विकास गरिनेछ ।
- स्थानीय स्तरमा उत्पन्न हुने विवादलाई न्यायिक निरुपण तथा मेलमिलाप गराउन प्रत्येक वडाहरुमा मेलमिलाप समिति गठन गरिनेछ ।

अन्यमा“फक्ताडःलुडःको पहिचानः अलैची, जडीबुटी, जलविद्युत र पर्यटन” को हाम्रो महान अभियानमा प्रत्यक्ष एवम परोक्ष रुपले साथ सहयोग गर्नु हुने केन्द्र तथा प्रदेश सरकार, गाउँपालिका परिवार, राजनैतिक दलहरु, नागरीक समाज, सरकारी संस्था, गैर सरकारी संस्थाहरु, निजी क्षेत्र, समाजसेवी तथा वद्धिजिवीहरु, कर्मचारीहरु, सुरक्षाकर्मी, प्रत्रकार लगायत सम्पुर्ण फक्ताडःलुडः गाउँपालिका बासीहरुलाई हार्दिक कृतज्ञता सहित धन्यवाद ज्ञापन गर्दै आगामी दिनहरुमा पनि निरन्तर साथ र सहयोगको अपेक्षा गरेको छु ।

“धन्यवाद जय फक्ताडःलुडः”

आज्ञाले
नवीन तेम्बे
प्रमुख प्रशासकीय अधिकृत